

‘ኢንዱያን ኦፕን ኒውስፔተር’



‘ኢንዱያን ኦፕን ኒውስፔተር’ ዝተባህለ ጋዜጣ፡ ኣብ ናይ 18 ግንቦት 2018 ቍ.1474 ሕታሙ፡ መባእታዊ ናይ ምጽራይ መሰርሕ’ውን ከየካየደ፡ ብምሒር ምድግጋም ኣሰልጅዊ ዝኾነ ናይ ሓሶት ወረ ብዛዕባ ኤርትራ ዘርጊሑ’ሎ። ገለ ካብ’ቲ ዘርምምን ካብ ሓቂ ዝረሓቕን ወረ፡ እዚ ዝስዕብ ይርከቦ፦

1- እቲ ጋዜጣ፡ ሚኒስትሪ ዜና ብ14 ግንቦት 2018 ኣብ ዘውጸኦ ጋዜጣዊ መግለጺ፡ “መንግስታት ኢትዮጵያን ሱዳንን፡ ‘ንዕጡቓት ተቓውምቲ ኤርትራ’ ዝብልዎም ንምሕጋዝ ተሰማሚዖም” ንዝበሎ ብዝምልከት፡ ንሓደ ዘይሰመዮ “ምንጪ ካብ ኣዲሱ ኣበባ” ብምጥቃስ፡ ፕረዚደንት ኤርትራ፡ “ንዝኾነ ክኸሰት ዝኸእል ሰግኣት ንምግጣም፡ ኣሃዱታት ዕቕር ሰራዊት ብምጽዋዕ፡ ሰራዊት ናይ ምክታት ሰጉምቲ ወሲዱ።” ክብል ዘርጊሑ።

እዚ ውጹእ ሓሶት’ዩ። ኤርትራ፡ ብዙሕ ኣገዳስነት ዘይወሃቦን ዘየጨንቕን ንንውሕ ዝበለ ዓመታት ዝቐጸለ እኮይ ተግባራት ንምግጣም፡ ሰራዊት ምክታት ኣየድልዎን’ዩ። ነዚ ብዝምልከት፡ እቲ ብሚኒስትሪ ዜና ዝወጸ መግለጺ፡ “እቲ ዛንታ ሓድሽን ዘገርምን’ኳ እንተዘይኮኑ፡ ዓጅብ ዘብል’ዩ” ክብል ኣነጺርዎ’ዩ።

2 - ኣብ’ቲ ዝተጠቐሰ ሕታም ግን ከኣ ኣብ ካልእ ንጅቡቲን መጻብቦ ባብ-ኤል-መንደብን ዝምልከት ዓንቀጽ (ገጽ 4)፡ ‘ኢንዱያን ኦፕን ኒውስፔተር’፡ “ኣብ ስቴት ደፓርትመንት ሓላፊ ጉዳያት ኣፍሪቃ ዶናልድ ያማማቶ፡ ኣብ ወርሒ ሚያዝያ ኣሰመራ ኣብ ዝበጽሑሉ፡ ንዞባ ኣቦኽ ካብ ወተሃደራዊ ህላወ ናጻ ምግባር ብዝምልከት፡ ምስ ፕረዚደንት ኢሳይያስ ተዘራሪቡ። ፕረዚደንት ኢሳይያስ ድማ፡ ምስ ተቓዋሚ ጉጅለ ‘ፍሩድ’ ኣብ ስምምዕ ከይተበጸሑ፡ ብዛዕባ’ቲ ጉዳይ ኣብ ፍታሕ ምብጻሕ ከምዘይከኣል ገለጹ።” ይብል።

እዚ’ውን ውጹእ ሓሶት’ዩ። ኣብ’ቲ ኣብ መንጎ ፕረዚደንት ኢሳይያስ ኣፈወርቂን ምክትል ተሓጋጋዚ ጸሓፊ ወጻኢ ኣመሪካ ኣብ ጉዳያት ኣፍሪቃ ዝተገብረ ርክብ፡ ከም’ዚ ዓይነት ጉዳይ ኣይተዘርበሉን ጥራይ ዘይኮነ፡ ፍጹም ኣይተላዕለን’ውን።

3 - ኣብ ተመሳሳሊ ሕታም ኣብ ዝወጸ ሳልሳይ ዓንቀጽ፡ ‘ኢንዱያን ኦፕን ኒውስፔተር’፡ ኣብ ጅቡቲ “ጉዳይ ኤርትራውያን ሰደተኛታት ንምምስራሕ ዘገልግል ማእከል” ዝምልከት ‘ርሱን’ ጉዳይ ከምዘሎ ብምፍሓም፡ እቲ ብፈረንሳን ሕብረት

ኤውሮጳን ዝምራሕ ዘሎ ዛዕባ፡ ዛጊት ካብ ፕረዚደንት እስማኢል ዑመር ገለን ፕረዚደንት ኢሳይያስ አፈወርቂን ተቐባልነት ረኺቡ'ሎ።” ክብል አሰፊሩ'ሎ።

እዚ ጽውጽዎ ዛንታታት፡ ምላሽ ክትህበሉ'ውን ዝበቅዕ አይኩነን። እንተኹነ ግን፡ 'ኢንድያን ኦሽን ኒውሰሌተር' ባዕሉ ንዝፈልጦ ምክንያታት፡ ኣብዚ ቅንያት'ዚ ከም'ዚ ዝአመሰለ ዘይተገርሐ ዘመተ ናይ ሓሶት ዛንታታት አንጻር ኤርትራ ክዘርግሕ ይርአ'ሎ። እዚ ድማ፡ ኣብ ዝሓለፈ አዋርሕ ድሙቕ ሕላገቱ ከይኑ ጸኒሑ።

ኣብ ዝሓለፈ ጋዜጣዊ መግለጺ ከምዘተጠቐሰ፡ ሚኒስትሪ ዜና፡ 'ኢንድያን ኦሽን ኒውሰሌተር' ንአንቡቡቱ ገለ ክብሪ ብምሃብ፡ ካብ ምዘርጋሕ ንካልእ አጀንዳታት ዘገልግል ናይ ሓሶት ወረን ዛንታታትን ብዛዕባ ኤርትራ ክሕየብ ይጽውዕ።

ሚኒስትሪ ዜና

ኣስመራ- 22 ግንቦት 2018